

රාජ්‍ය සේවා කොමිෂන් සභාව

අධිකරණ සහ ජාතික ඒකාබද්ධතා අමාත්‍යාංශය යටතේවන බන්ධනාගාර දෙපාර්තමේන්තුවේ සහකාර බන්ධනාගාර අධිකාරී තනතුර සඳහා බඳවා ගැනීමේ විවෘත තරග විභාගය - 2025

බන්ධනාගාර දෙපාර්තමේන්තුවේ සහකාර බන්ධනාගාර අධිකාරී (විනය) තනතුරේ පවතින පුරප්පාඩු 10 ක් විවෘත පදනමින් පිරවීම සඳහා පහත සඳහන් සුදුසුකම් ඇති ශ්‍රී ලාංකික පිරිමි පුරවැසියන්ගෙන් රාජ්‍ය සේවා කොමිෂන් සභාවේ නියමය පරිදි අයදුම්පත් කැඳවනු ලැබේ.

අයදුම්පත ශ්‍රී ලංකා විභාග දෙපාර්තමේන්තුවේ www.doenets.lk වෙබ් අඩවියේ “Our Services” යටතේ ඇති “Online Applications – Recruitment Exams/ E.B. Exams” ඔස්සේ පළ කර ඇති අතර අයදුම්පත් ඉදිරිපත් කළ හැක්කේ මාර්ගගත ක්‍රමයට (Online) පමණි. මාර්ගගත අයදුම්පත් භාර ගැනීම 2025 ඔක්තෝබර් මස 07 වැනි දින පෙ.ව. 9.00ට විවෘත වන අතර 2025 නොවැම්බර් මස 06 වැනි දින රාත්‍රී 9.00ට අවසන් වේ. 2026 ජනවාරි මස කොළඹ දී විභාගය පැවැත්වීම සඳහා කටයුතු කරනු ලැබේ.

දැනට රාජ්‍ය / පළාත් රාජ්‍ය සේවයේ නියුතු නිලධාරීන් අයදුම්පතේ පිටපතක් තම පෞද්ගලික ලිපිගොනුවට ඇතුළත් කිරීම සඳහා ආයතන ප්‍රධානීන් වෙත භාරදිය යුතු අතර, සම්මුඛ පරීක්ෂණය සඳහා කැඳවනු ලබන අවස්ථාවේ දී ආයතන ප්‍රධානියා විසින් සහතික කළ අයදුම්පතේ පිටපතක් සහ සේවය සනාථ කිරීමේ ලිපියක් ඉදිරිපත් කළ යුතුය.

මාර්ගගත (Online) විභාග අයදුම්පත ඉංග්‍රීසි භාෂාවෙන් පමණක් සම්පූර්ණ කළ යුතුය. යොමු කරන ලද අයදුම්පත වලංගු අයදුම්පතක් බවට දෙපාර්තමේන්තුව විසින් භාර ගන්නා ලද බව/ භාර නොගන්නා බව පද්ධතියට ප්‍රවේශ වීමට භාවිත කරන ලද ජංගම දුරකථන අංකයට කෙටි පණිවුඩයක් (SMS) මගින් හෝ විද්‍යුත් තැපැල් (E-mail) ලිපිනයට හෝ දැනුම් දෙනු ලැබේ. මාර්ගගත අයදුම්පත සම්පූර්ණ කිරීමට පෙර විභාගය සඳහා අයදුම් කිරීම වෙනුවෙන් සකසා ඇති උපදෙස් පත්‍රිකාව (Instructions) බාගත කර ගන්න. අයදුම්පත පිරවීමේ දී එම උපදෙස් තරයේ පිළිපදින්න. අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරනු ලැබේ.

අයදුම්පත් යොමු කිරීම අවසාන දිනය දක්වාම ප්‍රමාද කිරීමෙන් ඇතිවන ඕනෑම අහිතකර තත්ත්වයක් අයදුම්කරු විසින් විඳ දරාගත යුතු ය.

01. සේවයට බඳවා ගැනීමේ ක්‍රමය :

- අදාළ සුදුසුකම් සම්පූර්ණ කර ඇති අයදුම්කරුවන් ලිඛිත පරීක්ෂණයක හා ව්‍යුහගත සම්මුඛ පරීක්ෂණයක

ඒකාබද්ධ ලකුණුවල කුසලතා අනුපිළිවෙළ මත බඳවා ගනු ලැබේ. ලිඛිත පරීක්ෂණයේදී වැඩිම ලකුණු ලබාගන්නා අපේක්ෂකයන් අතරින් පුරප්පාඩු සංඛ්‍යාව මෙන් තුන් ගුණයකට නොඅඩු අයදුම්කරුවන් සංඛ්‍යාවක් ව්‍යුහගත සම්මුඛ පරීක්ෂණය සඳහා කැඳවනු ලැබේ.

(ii) ව්‍යුහගත සම්මුඛ පරීක්ෂණයේ දී ලකුණු පිරිනමනු ලබන්නේ අංක (8) ඡේදයේ දැක්වෙන පරිදි ලකුණු ලබාදීමේ පරිපාටිය පදනම් කරගෙන වේ.

(iii) පත්කරනු ලබන සංඛ්‍යාව හා පත්වීම ක්‍රියාත්මක වන දිනය රාජ්‍ය සේවා කොමිෂන් සභාව විසින් තීරණය කරනු ලැබේ.

02. සේවයේ නියුක්ත කරවීමේ කොන්දේසි :

(i) මෙම තනතුර ස්ථිරය, විශ්‍රාම වැටුප් සහිතය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේ දී ගනු ලබන ප්‍රතිපත්තිමය තීරණයට ඔබ යටත් විය යුතු වේ.

(ii) මෙම තනතුරට පත්වීම ලබන නිලධාරීන් වසර තුනක (03) පරිවාස කාලයකට යටත්වන අතර, එම වසර තුන (03) ඇතුළත පළමුවන කාර්යක්ෂමතා කඩඉම් පරීක්ෂණය සමත්විය යුතුය.

(iii) තෝරාගන්නා නිලධාරීන් දිවයිනපුරා පිහිටි ඕනෑම බන්ධනාගාර ආයතනයක සේවය කළයුතු අතර අනුයුක්ත කරවන බන්ධනාගාර ආයතනයේ නිල නිවාස පහසුකම් ඇත්නම්, අනිවාර්යයෙන් නිල නිවසේ පදිංචි වී සිටිය යුතුය.

(iv) 2020.10.16 දිනැති රාජ්‍ය පරිපාලන චක්‍රලේඛ අංක 18/2020 හි සඳහන් විධිවිධාන අනුව නියමිත අනෙක් රාජ්‍ය භාෂාවේ/ රාජ්‍ය භාෂාවල ප්‍රවීණතාව ලබා ගත යුතුය.

(v) රාජ්‍ය සේවා කොමිෂන් සභා කාර්ය පරිපාටික රීතිවලට ද ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද රජයේ මුදල් රෙගුලාසිවලට ද බන්ධනාගාර දෙපාර්තමේන්තුවේ සහකාර බන්ධනාගාර අධිකාරී තනතුර සඳහා වන බඳවා ගැනීමේ පරිපාටිය හා ඊට සිදු කර ඇති සංශෝධනයන්හි ඇතුළත් කොන්දේසිවලට ද මෙම පත්වීම යටත් වේ.

03. වැටුප් පරිමාණය:

මෙම තනතුරට රාජ්‍ය පරිපාලන චක්‍රලේඛ 10/2025 දරන වැටුප් චක්‍රලේඛයට අනුව SL-1-2025, රු.82150- 10x2,400- 8x2,940- 17x3,900-රු.195,970/- ක (මාසික) වැටුප් පරිමාණයක් හිමි වේ.

04. සුදුසුකම් :-

(අ) අධ්‍යාපන සුදුසුකම් :

- විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ උපාධි ප්‍රදානය කිරීමේ ආයතනයක් වශයෙන් විශ්වවිද්‍යාල ප්‍රතිපාදන කොමිෂන් සභාව විසින් පිළිගත් ආයතනයකින් පිරිනමන මූලික උපාධියක් තිබීම ;

හෝ

ශ්‍රේෂ්ඨාධිකරණයේ නීතිඥවරයකු වශයෙන් දිවුරුම් දී තිබීම.

- අ.පො.ස. (සා.පෙ.) විභාගයේ දී ඉංග්‍රීසි භාෂාවට සම්මාන සාමාර්ථයක් ලබා තිබිය යුතුය.

(ආ) ශාරීරික සුදුසුකම් :

- අවම උස අඩි 5 අඟල් 6 ක් විය යුතුය.
- පපුව හුස්ම නාල්ලා අඟල් 32ක් විය යුතුය.
- මනා ශරීර සෞඛ්‍යයකින් යුක්ත විය යුතුය.

(ඇ) වයස් සීමාව :

අයදුම්පත් භාරගනු ලබන අවසන් දිනට වයස අවුරුදු 18 ට නොඅඩු හා අවුරුදු 45 ට නොවැඩි වීම. (දැනටමත් රාජ්‍ය සේවයේ/ පළාත් රාජ්‍ය සේවයේ නියුතු වූවන්ට උපරිම වයස් සීමාව අදාළ නොවේ.)

(ඈ) කායික සුදුසුකම් :

- සෑම අපේක්ෂකයකුම ශ්‍රී ලංකාවේ ඕනෑම ප්‍රදේශයක සේවය කිරීමටත් තනතුරෙහි රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවෙන් යුක්ත විය යුතුය.
- ශාරීරික හා මානසික යෝග්‍යතා පරීක්ෂණයක් පවත්වන අතර මෙම පරීක්ෂණයේදී ඔරොත්තු දීමේ හැකියාව, ශාරීරික හා මානසික යෝග්‍යතාව, දෘෂ්ටිය, ශ්‍රවණය පිළිබඳ සැලකිල්ලට භාජනය කරනු ලැබේ. ස්වභාවික හා කෘත්‍රීම ශාරීරික වෙනස්කම් (පව්ව කෙටීම වැනි) නොතිබිය යුතුය.

05. වෙනත් සුදුසුකම් :

- අයදුම්කරුවන් ශ්‍රී ලංකාවේ පුරවැසියන් විය යුතුය.
- විශිෂ්ට චරිතයකින් යුක්ත විය යුතු අතර යහපත් චරිතයකින් ද යුක්ත විය යුතුය. එය පොලිස් නිෂ්කාෂණ වාර්තාවක් මගින් සනාථ කර ගැනීමට කටයුතු කෙරේ.

- (ii) වර්ත දූෂණයට අදාළ වරදක් සම්බන්ධයෙන් ඕනෑම අධිකරණයක් විසින් වරදකරුවකු කරනු ලැබීම ඉහත තනතුර සඳහා පත්වීම සඳහා සම්පූර්ණ නුසුදුසුකමක් වන්නේය.
- (iii) රජයේ නිලධාරියකු වන අයදුම්කරුවන් රාජ්‍ය සේවා කොමිෂන් සභා වක්‍රලේඛ අංක 01/2020හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබිය යුතුය.
- (iv) අයදුම්පත් කැඳවීමේ අවසන් දිනට, එනම් 2025 නොවැම්බර් මස 06 වැනි දිනට තනතුරට බඳවා ගැනීම සඳහා අවශ්‍ය සියලුම සුදුසුකම් සෑම ආකාරයකින්ම සම්පූර්ණ කර තිබිය යුතුය.
- (v) ආගමික පැවිදිවරයක් දරන කිසිදු තැනැත්තකුට අයදුම් කිරීමට හෝ පෙනී සිටීමට අවසර නොමැත.

06. පහත සඳහන් ලිපිලේඛනවලින් කිසිවක් හෝ සියල්ලම හෝ ඉදිරිපත් කරන ලෙස නියම කළ විට ඒවායේ මුල් පිටපත් අයදුම්කරු විසින් ඉදිරිපත් කළ යුතුය. සම්මුඛ පරීක්ෂණයේ දී ලියවිලි ඉදිරිපත් කිරීමට අපොහොසත්වන අපේක්ෂකයන්ගේ අයදුම්පත් ගැන සලකා බලනු නොලැබේ.

- (අ) උප්පැන්න ලියාපදිංචි කිරීමේ සහතිකය (සැ.යු.-උපකෘත පාඨමාලා රෙගුලාසි සංග්‍රහයේ කාර්යයන් සඳහා නිකුත් කර ඇති බෞතිස්ම උප්පැන්න සහතික භාරගනු නොලැබේ.)
- (ආ) ලබා ඇති උසස්ම අධ්‍යාපන සහතිකවල මුල් පිටපත්.
- (ඇ) වර්ත සහතික 02 ක්.
- (ඈ) වෘත්තීය හා/හෝ ශිල්පීය සුදුසුකම් පිළිබඳ සහතිකය.
- (ඉ) ඉංග්‍රීසි භාෂාවෙන් සමත් උසස්ම විභාගය පිළිබඳ සහතිකය
- (ඊ) අයදුම්කරුවන්ගේ අනන්‍යතාව සනාථ කරන හඳුනා ගැනීමේ සහතිකයක්.

07. විභාග පරිපාටිය

7.1 ලිඛිත විභාගය:

7.1.1 මෙම විභාගය විභාග කොමසාරිස් ජනරාල්වරයා විසින් පවත්වනු ලැබේ.

7.1.2 විභාගය පිළිබඳ විස්තර :

පහත සඳහන් විෂයයන්ගෙන් සමන්විත ප්‍රශ්න පත්‍ර දෙකකින් (02) යුත් ලිඛිත විභාගයක් පැවැත්වේ. විෂයයන් සහ එක් එක් විෂයය සමත්වීමට ලබා ගත යුතු අවම ලකුණු ප්‍රමාණය පහත සඳහන් පරිදි වේ. අපේක්ෂකයන් සියලුම ප්‍රශ්න පත්‍රවලට පෙනී සිටිය යුතුය.

අංකය	විෂයයන්	කාලය	මුළු ලකුණු	සමත් ලකුණු
01	බුද්ධි පරීක්ෂණය හා සාමාන්‍ය දැනීම	මිනිත්තු 45	50	40%
	I කොටස - බුද්ධි පරීක්ෂණය			
	බුද්ධි පරීක්ෂණය හා සාමාන්‍ය දැනීම	මිනිත්තු 45	50	40%
	II කොටස - සාමාන්‍ය දැනීම (අන්තර්ජාතික හා දේශීය දැනුම පරීක්ෂා කරනු ලැබේ)			
02	සිද්ධි අධ්‍යයනය (කළමනාකරණ දැනුම පිළිබඳ)	පැය 02	100	40%

7.1.3 විභාගය සඳහා විෂය නිර්දේශය:

ප්‍රශ්න පත්‍රයේ නම	විෂය නිර්දේශය
01. බුද්ධි පරීක්ෂණය හා සාමාන්‍ය දැනීම I කොටස - බුද්ධි පරීක්ෂණය	අපේක්ෂකයාගේ සිතීමේ තර්කානුකූලභාවයත්, ඔහුගේ සිතීමේ විශ්ලේෂණ තත්ත්වයත් තීරණ ගැනීමේ ශක්තියත් විනිශ්චය කිරීම සඳහා වූ බුද්ධි පරීක්ෂණ ප්‍රශ්න ඇතුළත් බහුවරණ ප්‍රශ්න පත්‍රයකි.
01. බුද්ධි පරීක්ෂණය හා සාමාන්‍ය දැනීම II කොටස - සාමාන්‍ය දැනීම (අන්තර්ජාතික හා දේශීය දැනුම පරීක්ෂා කරනු ලැබේ)	තොරතුරු කාක්ෂණය, අයදුම්කරු වාසය කරන පරිසරය ඇතුළුව ශ්‍රී ලංකාවේ දේශපාලනමය, සමාජමය, සංස්කෘතික හා ආර්ථික පරිසරය ද දේශීයව හා අන්තර්ජාතිකව වැදගත්වන නූතන කරුණු මෙන්ම විද්‍යාත්මක හා කාර්මික සංවර්ධනය ද සම්බන්ධ දැනුම පරීක්ෂා කිරීම සඳහා වූ සාමාන්‍ය දැනීම ප්‍රශ්න ද ඇතුළත්ව මෙම ප්‍රශ්න පත්‍රය බහුවරණ ප්‍රශ්නවලින් සමන්විතවනු ඇත.
02. සිද්ධි අධ්‍යයනය (කළමනාකරණ දැනුම පිළිබඳ)	පිරිස් පාලනය, ආයතන කළමනාකරණය, සුභසාධක කටයුතු, කෘෂිකර්ම කටයුතු, පුනරුත්ථාපන කටයුතු හා සුළු කර්මාන්ත නිෂ්පාදන කටයුතු පිළිබඳව සිද්ධි අධ්‍යයන ප්‍රශ්න 04 කින් සමන්විත වේ.

7.1.4 ප්‍රතිඵල නිකුත් කිරීම:

රාජ්‍ය සේවා කොමිෂන් සභාවේ දැනුම් දීම පරිදි විභාගයට පෙනී සිටි සියලුම අයදුම්කරුවන් වෙත ප්‍රතිඵල පෞද්ගලිකව දන්වා යැවීම හෝ www.results.exams.gov.lk වෙබ් අඩවියේ ප්‍රසිද්ධ කිරීම කරනු ඇත.

08. ව්‍යුහගත සම්මුඛ පරීක්ෂණය :

රාජ්‍ය සේවා කොමිෂන් සභාව විසින් පත් කරනු ලබන සම්මුඛ පරීක්ෂණ මණ්ඩලයක් විසින් පහත දැක්වෙන ලකුණු ලබාදීමේ පරිපාටියට අනුව ව්‍යුහගත සම්මුඛ පරීක්ෂණය පවත්වනු ලැබේ. එහිදී උපරිම ලකුණු 100 ක් පිරිනමනු ලැබේ.

අනු. අංකය	සම්මුඛ පරීක්ෂණයේ දී ලකුණු ප්‍රදානය කරනු ලබන ශීර්ෂ	ලකුණු	උපරිම ලකුණු
01	අතිරේක අධ්‍යාපන සුදුසුකම් : (i) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් පිරිනමන පශ්චාත් උපාධියක් සඳහා ; (ii) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ වෙනත් රජයේ පිළිගත් ආයතනයකින් පිරිනමන පශ්චාත් උපාධි ඩිප්ලෝමා පාඨමාලාවක් හෝ ඊට ඉහළ සුදුසුකමක් සඳහා ; (iii) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ වෙනත් රජයේ පිළිගත් ආයතනයකින් පිරිනමන අවුරුද්දක් හෝ ඊට වැඩි ඩිප්ලෝමා පාඨමාලාවක් සඳහා ; (iv) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ වෙනත් රජයේ පිළිගත් ආයතනයකින් පිරිනමන ඩිප්ලෝමා / සහතික පත්‍ර පාඨමාලාවක් සඳහා.	20 15 10 06	20

අනු. අංකය	සම්මුඛ පරීක්ෂණයේ දී ලකුණු ප්‍රදානය කරනු ලබන ශීර්ෂ	ලකුණු	උපරිම ලකුණු
	(v) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ වෙනත් රජයේ පිළිගත් ආයතනයකින් පිරිනමන ලද - විශේෂ උපාධියක් සඳහා ; 12 පළමු පන්තියේ සාමාර්ථයක් සහිත සාමාන්‍ය උපාධියක් සඳහා ; 10 දෙවන පන්තියේ ඉහළ පෙළ සාමාර්ථය සහිත සාමාන්‍ය උපාධියක් සඳහා ; 08 දෙවන පන්තියේ පහළ පෙළ සාමාර්ථය සහිත සාමාන්‍ය උපාධියක් සඳහා ; 06 (ඉහළම සුදුසුකම සඳහා පමණක් ලකුණු ලබාදෙනු ලැබේ.)		
02	භාෂා ප්‍රවීණතාව : A. ඉංග්‍රීසි භාෂාව - (i) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් ලබාගත් ඩිප්ලෝමාවක් හෝ වෙනත් ආයතනයකින් ලබාගත් SLQF 3 හෝ ඊට ඉහළ මට්ටමේ ඩිප්ලෝමාවක් හෝ රජයේ පුහුණු ආයතනයකින්/ රජයේ පිළිගත් ආයතනයකින් අවම වශයෙන් වසරක් හෝ අධ්‍යයන පැය 1500 ක පාඨමාලාවක් හදාරා ලබාගත් ඩිප්ලෝමාවක් ; 05 (ii) රජයේ පිළිගත් ආයතනයකින් ලබාදෙන මාස 06 ක් හෝ පැය 720 කට නොඅඩු ඩිප්ලෝමා පාඨමාලාවක් සඳහා ; 04 (iii) අධ්‍යයන පොදු සහතික පත්‍ර (උසස් පෙළ) විභාගයේ දී (දේශීය හෝ ලන්ඩන්) ඉංග්‍රීසි භාෂාව සඳහා අවම වශයෙන් අධි සාමාර්ථයක් ලබා තිබීම හෝ ඉංග්‍රීසි භාෂාව සඳහා IELTS සමස්ථ ලකුණ 6.5 හෝ ඊට ඉහළ, TOEFL-IBT 79 හෝ ඊට ඉහළ, TOEFL-CBT 213 හෝ ඊට ඉහළ හෝ TOEFL-PBT 550 හෝ ඊට ඉහළ වීම ; 04 (iv) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් ලබාගත් උසස් සහතික පත්‍රයක් හෝ වෙනත් ආයතනයකින් ලබාගත් SLQF 2 මට්ටමේ සහතිකයක් ; 02 (v) රජයේ පිළිගත් ආයතනයකින් ලබාගත් වෙනත් සහතික පත්‍රයක් සඳහා. 01 B. අනෙක් රාජ්‍ය භාෂා (සිංහල/දෙමළ) - (i) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ රජයේ ආයතනයකින් ලබාදෙන මාස 06 ක් හෝ පැය 720 කට නොඅඩු ඩිප්ලෝමා පාඨමාලාවක් සඳහා ; 05 (ii) රජයේ පිළිගත් ආයතනයකින් ලබාදෙන මාස 03 ට හෝ පැය 360ට නොඅඩු සහතික පත්‍රයක් සඳහා ; 04		10

අනු-අංකය	සම්මුඛ පරීක්ෂණයේ දී ලකුණු ප්‍රදානය කරනු ලබන ශීර්ෂ	ලකුණු	උපරිම ලකුණු
	(iii) අධ්‍යයන පොදු සහතික පත්‍ර (සාමාන්‍ය පෙළ) විභාගයේ දී (දේශීය හෝ ලන්ඩන්) පළමු භාෂාව ලෙස සිංහල හා දෙමළ භාෂා සඳහා පහත පරිදි සාමාර්ථය ලබා තිබීම. (භාෂා 02 සඳහාම ලබා ඇති සාමාර්ථයන්ගෙන් අඩු සාමාර්ථය සඳහා ලකුණු ලබාදෙනු ලැබේ.) ; විශිෂ්ට සාමාර්ථය 05 අධි සාමාර්ථය 04 සම්මාන සාමාර්ථය 03 සාමාන්‍ය සාමාර්ථය 02 (iv) අධ්‍යයන පොදු සහතික පත්‍ර (සාමාන්‍ය පෙළ) විභාගයේ දී (දේශීය හෝ ලන්ඩන්) දෙවන භාෂාව ලෙස සිංහල හෝ දෙමළ භාෂාව සඳහා පහත පරිදි සාමාර්ථය ලබා තිබීම. (පළමු භාෂාව ලෙස සමත්ව ඇති භාෂාව නොවන දෙවන භාෂාව සඳහා පමණි.) විශිෂ්ට සාමාර්ථය 03 අධි සාමාර්ථය / සම්මාන සාමාර්ථය 02 සාමාන්‍ය සාමාර්ථය 01 (භාෂා ප්‍රවීණතාව යටතේ A හා B). සඳහා ඉහළම සුදුසුකමට පමණක් ලකුණු ලබාදෙනු ලැබේ.)		
03	තොරතුරු තාක්ෂණය පිළිබඳ දැනුම - (i) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ වෙනත් රජයේ පිළිගත් වෘත්තීය ආයතනයකින් ලබාගත් තොරතුරු හා සන්නිවේදනය පිළිබඳ ඩිප්ලෝමාවක් හෝ ඊට ඉහළ සුදුසුකමක් ; (ii) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් ලබාගත් පරිගණක විද්‍යාව හෝ තොරතුරු තාක්ෂණය පිළිබඳ ඩිප්ලෝමාවක් හෝ වෙනත් ආයතනයකින් ලබාගත් පරිගණක විද්‍යාව හෝ තොරතුරු තාක්ෂණය පිළිබඳ NVQ 5 හෝ ඊට ඉහළ මට්ටමේ ඩිප්ලෝමාවක් ; (iii) විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක හෝ වෙනත් රජයේ පිළිගත් වෘත්තීය ආයතනයක තොරතුරු හා සන්නිවේදන ක්ෂේත්‍රයේ පාඨමාලා හදාරා / පුහුණු වැඩසටහන්වලට සහභාගී වී ලබාගත් සහතික පත්‍ර. (එක් සහතිකයකට ලකුණු 02 බැගින් උපරිම සහතික දෙකකට ලකුණු ලබා දෙනු ලැබේ.) (ඉහළම සුදුසුකමට පමණක් ලකුණු ලබාදෙනු ලැබේ.)	10 06 04	10

අනු. අංකය	සම්මුඛ පරීක්ෂණයේ දී ලකුණු ප්‍රදානය කරනු ලබන ශීර්ෂ	ලකුණු	උපරිම ලකුණු
04	ක්‍රීඩා කුසලතා I. ජාත්‍යන්තර ක්‍රීඩා තරගවල දී ශ්‍රී ලංකාව නියෝජනය කිරීම II. සමස්ත ලංකා මට්ටමේ ජයග්‍රහණ III. පළාත් මට්ටමේ ජයග්‍රහණ IV. දිස්ත්‍රික් මට්ටමේ ජයග්‍රහණ V. කොට්ඨාස මට්ටමේ ජයග්‍රහණ VI. අන්තර් විශ්වවිද්‍යාල ජයග්‍රහණ VII. පාසල් මට්ටමේ ජයග්‍රහණ (එක් ක්‍රීඩාවක උපරිමය සඳහා පමණක් ලකුණු ලබාදෙනු ලැබේ.)	10 08 05 03 02 02 02	20
05	නායකත්වය හා ප්‍රජා සේවා කටයුතු ශිෂ්‍යභට කණ්ඩායමේ සැරයන් හෝ ඊට ඉහළ තනතුරක් දැරීම ජනාධිපති බාලදක්ෂයකු වීම පාසල් ප්‍රධාන ශිෂ්‍ය නායක වීම තුර්ය වාදක කණ්ඩායමේ නායක ශිෂ්‍යභට කණ්ඩායමේ සාමාජිකයකු වීම බාලදක්ෂ කණ්ඩායමේ සාමාජිකයකු වීම ශිෂ්‍ය නායකයකු වීම තුර්ය වාදක කණ්ඩායමේ සාමාජිකයකු වීම ප්‍රධාන ක්‍රීඩා නායක දහම් පාසල් ශිෂ්‍ය නායක සෞඛ්‍යදාන / ශාන්ත ශීලන් රථ සේවා/ රතු කුරුස ප්‍රථමාධාර සාමාජිකයකු වීම යොවුන් සේනාංක සාමාජිකයකු වීම දහම් පාසල් අවසාන විභාගය සමත් වීම සම්මුඛ පරීක්ෂණ මණ්ඩලය විසින් සලකා බලන වෙනත් විශේෂ සුදුසුකම් (සම්මුඛ පරීක්ෂණ මණ්ඩලය විසින් මේ සම්බන්ධයෙන් සටහන් තැබිය යුතුය.)	06 06 06 06 03 03 03 03 03 03 03 03 03 03 03 03	20
06	විශේෂ දක්ෂතා හා කුසලතා (අනු අංක 04 සහ 05 යටතේ නොගැනෙන වෙනත් දක්ෂතා සහ කුසලතා පමණක් සලකා බලනු ලැබේ.) සමස්ත ලංකා මට්ටමේ ජයග්‍රහණ පළාත් මට්ටමේ ජයග්‍රහණ දිස්ත්‍රික් මට්ටමේ ජයග්‍රහණ වෙනත් ජයග්‍රහණ (එක් ඉසව්වක උපරිමය සඳහා පමණක් ලකුණු ලබාදෙනු ලැබේ.)	06 05 04 03	10

අනු-අංකය	සම්මුඛ පරීක්ෂණයේ දී ලකුණු ප්‍රදානය කරනු ලබන ශීර්ෂ	ලකුණු	උපරිම ලකුණු
07	සම්මුඛ පරීක්ෂණයේ දී දක්වන කුසලතාව නායකත්ව හා සන්නිවේදන කුසලතා තාර්කික චින්තනය වෘත්තීය ආචාර ධර්ම පිළිබඳ ආකල්ප	05 02 03	10
මුළු ලකුණු			100

සටහන : කිසියම් සුදුසුකමක් සඳහා එක් ශීර්ෂයක් යටතේ පමණක් ලකුණු පිරිනමනු ලැබේ. සුදුසුකම් සනාථ කිරීම සඳහා ඉදිරිපත් කරනු ලබන සහතික පත්‍ර සමඟ එහි කාල සීමාව/ SLQF මට්ටම/ NVQ මට්ටම සනාථ කිරීමට අදාළ ලේඛන ද ඉදිරිපත් කළ යුතු වේ.

09. විභාග කොන්දේසි :

I. විභාගය සිංහල, දෙමළ, ඉංග්‍රීසි යන භාෂා මාධ්‍යවලින් පවත්වනු ලැබේ. අපේක්ෂකයන් කැමති එක් භාෂාවකින් විභාගයට පෙනී සිටිය හැකිය. අපේක්ෂකයන් මෙම විභාගයේ සියලුම ප්‍රශ්නපත්‍රවලට එකම භාෂාවකින් පිළිතුරු දිය යුතුය. අපේක්ෂකයෙකුට ස්වකීය අයදුම්පතෙහි දැක්වෙන විභාග මාධ්‍ය වෙනස් කිරීමට අවසර දෙනු නොලැබේ. සෑම අපේක්ෂකයෙකුම ප්‍රශ්න පත්‍ර සියල්ලටම පෙනී සිටිය යුතුය.

II. විභාග ගාස්තුව රු.1,200/- කි. විභාග ගාස්තු ගෙවීමේදී මාර්ගගත පද්ධතියෙන් ලබා දෙන පහත ගාස්තු ගෙවීමේ ක්‍රමවේද යටතේ පමණක් ගෙවීම සිදු කළ යුතු ය :-

- ඕනෑම බැංකු ණය කාඩ්පතක් මගින් ;
(Any Bank Credit Card)
- අන්තර්ජාල ගෙවීම් පහසුකම සහිත ඕනෑම බැංකු හර කාඩ්පතක් මගින් ;
(Any Bank Debit Card with the Facility of Internet Transactions)
- ලංකා බැංකු ඔන්ලයින් බැංකිනි ක්‍රමය මගින් ;
(Bank of Ceylon Online Banking Method)
- ඕනෑම ලංකා බැංකු ශාඛාවක් මගින් ;
(Bank of Ceylon Teller Slip Payment)

සටහන :-

- ඉහත ක්‍රම මගින් ගෙවීම් සිදු කරන ආකාරය පිළිබඳ උපදෙස් වෙබ් අඩවියේ විභාගයට අදාළ තාක්ෂණික උපදෙස් යටතේ පළ කර ඇත ;

- ගෙවීම් ලැබුණු බවට කෙටි පණිවිඩයක් (SMS) මගින් හෝ විද්‍යුත් තැපැල් පණිවිඩයක් මගින් හෝ දන්වනු ලැබේ. විභාග ගාස්තුව සඳහා වන සම්පූර්ණ මුදලම ගෙවිය යුතුවන අතර විභාග ගාස්තු අඩුවෙන් හෝ වැඩියෙන් ගෙවා ඇති අයදුම්පත් ප්‍රතික්ෂේප කරනු ලැබේ. ඉහත සඳහන් ගෙවීම් ක්‍රම මගින් විභාග ගාස්තු ගෙවීමේ දී සිදුවන දෝෂ සම්බන්ධයෙන් ශ්‍රී ලංකා විභාග දෙපාර්තමේන්තුව වග කියනු නොලැබේ ;

- විභාගය සඳහා ගෙවන ලද මුදල කිසිම හේතුවක් නිසා ආපසු ගෙවීමක් හෝ වෙනත් විභාගයක් සඳහා මාරු කිරීමක් සිදු කරනු නොලැබේ.

III. විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල්වරයා විසින් පනවනු ලබන නීතිරීතිවලට විභාග අපේක්ෂකයින් යටත් වේ. එම නීතිරීති උල්ලංඝනය කළහොත් විභාග කොමසාරිස් ජනරාල්වරයා විසින් පනවනු ලබන දඬුවමකට යටත් වීමට ඔහුට හෝ ඇයට සිදුවනු ඇත.

සටහන : ප්‍රවේශ පත්‍රය නොමැතිව විභාග ශාලාවට ඇතුළු වීමට ඉඩදෙනු නොලැබේ. විභාගය ආරම්භවන දිනයේ විභාග ශාලාධිපති වෙත ඉදිරිපත් කළ යුතු වන්නේ තම අත්සන සහතික කරවා ගත් ප්‍රවේශ පත්‍රයක් පමණි.

IV. ගැසට් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත නිවේදනයේ සඳහන් වයස් සීමාව තුළවන, අයදුම්පත් භාර ගන්නා අවසාන දිනට හෝ එදිනට පෙර නියමිත විභාග ගාස්තුව ගෙවා නිවැරදිව සම්පූර්ණ කරන ලද අයදුම්පත් යොමු කර ඇති අයදුම්කරුවන් වෙත විභාග කොමසාරිස් ජනරාල්වරයා විසින් විභාග ප්‍රවේශ පත්‍ර මාර්ගගතව පමණක් නිකුත් කරනු ඇත. විභාග ප්‍රවේශ පත්‍ර නිකුත්

කළ වහාම ශ්‍රී ලංකා විභාග දෙපාර්තමේන්තුව විසින් ඒ බව වෙබ් නිවේදනයක් මගින් / අයදුම්කරුවන් වෙත කෙටි පණිවුඩයක් මගින් දන්වනු ලැබේ. තම ප්‍රවේශ පත්‍රය නොලද අපේක්ෂකයකු වේ නම් දැන්වීමේ සඳහන් පරිදි ඒ පිළිබඳව ශ්‍රී ලංකා විභාග දෙපාර්තමේන්තුවේ ආයතනික විභාග සංවිධාන ශාඛාවෙන් විමසිය යුතුය. එසේ විමසීමේ දී අයදුම්කරු තමා ඉල්ලුම් කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කළ ඉල්ලීම් ලිපියක් දැන්වීමේ සඳහන් විද්‍යුත් තැපැල් ලිපිනය වෙත යොමු කර විමසා සිටීම වඩාත් ඵලදායී වනු ඇත. එසේ විමසීමේ දී විභාග දෙපාර්තමේන්තුව විසින් විමසා සිටින යම්කිසි තොරතුරක් සනාථ කිරීම සඳහා සම්පූර්ණ කරන ලද අයදුම්පතේ මුද්‍රිත පිටපත සුදානම් කර උභ්‍යන්තරව ප්‍රයෝජනවත් වනු ඇත. ප්‍රවේශ පත්‍රය පරීක්ෂා කර බලා සංශෝධන වෙනොත් කල් වේලා ඇතිව විභාග දෙපාර්තමේන්තුව අමතා අයදුම්පත අනුව අදාළ සංශෝධන සිදු කර ගත යුතු ය. විභාග ශාලාවේ දී / සම්මුඛ පරීක්ෂණයේ දී සංශෝධන සඳහා කරනු ලබන ඉල්ලීම් සලකා බලනු නොලැබේ.

V. විභාගය පවත්වනු ලබන දිනය පසුව දැනුම් දෙනු ලැබේ. රාජ්‍ය සේවා කොමිෂන් සභාවේ අනුමැතිය මත විභාගය කල්දැමීමේ හෝ අවලංගු කිරීමේ බලය විභාග කොමසාරිස් ජනරාල්වරයා සතුවේ.

VI. අපේක්ෂකයාගේ අනන්‍යතාව :

විභාග අපේක්ෂකයන් විභාග ශාලාව තුළ දී තමන් පෙනී සිටින සෑම විෂයයක් සඳහා ම ශාලාධිපති සෑහීමකට පත්වන පරිදි ස්වකීය අනන්‍යතාව සනාථ කළ යුතුය. ඒ සඳහා පහත දැක්වෙන කවර ලියවිල්ලක් හෝ භාර ගනු ලැබේ.

- i. ජාතික හැඳුනුම්පත ;
- ii. වලංගු විදේශ ගමන් බලපත්‍රය ;
- iii. වලංගු ශ්‍රී ලාංකික රියදුරු බලපත්‍රය ;

එමෙන්ම විභාග අපේක්ෂකයින් අනන්‍යතාව හා විද්‍යුත් සංනිවේදන උපාංග පැළඳ නොමැති බව තහවුරු කර

ගත හැකිවන පරිදි මුහුණ ආවරණ හා දෙකන් ආවරණය කිරීමෙන් තොරව විභාග ශාලාවට ඇතුළු විය යුතුය. එසේ නම් අනන්‍යතාව සනාථ කිරීම ප්‍රතික්ෂේප කරන අයදුම්කරුවන් විභාග ශාලාවට ඇතුළත් කර නොගැනේ. තව ද විභාග ශාලාවට ඇතුළු වූ මොහොතේ සිට විභාගය අවසන් වී ඉන් පිටවන තෙක් මුහුණ හා දෙකන් ආවරණය කිරීමෙන් තොරව සිටිය යුතුය.

අයදුම්කරුවන් තම අත්සන රජයේ පාසල් ප්‍රධානියකු, කොට්ඨාසයේ ග්‍රාම නිලධාරීවරයකු, සාමදාන විනිශ්චයකාරවරයකු, දිවුරුම් කොමසාරිස්වරයකු, නීතිඥවරයකු හෝ ප්‍රසිද්ධ නොතාරිස්වරයකු හෝ බෞද්ධ විහාරස්ථානයක විහාරාධිපති හෝ නායක ස්වාමීන් වහන්සේ නමක් හෝ අන්‍ය ආගමික පූජ්‍ය ස්ථානයක් භාර පූජ්‍ය පක්ෂයේ සැලකිය යුතු තත්ත්වයක් දරන අයෙක් හෝ ලවා සහතික කරවා ගත යුතුය.

10. සාවද්‍ය තොරතුරු සැපයීම :

යම් අපේක්ෂකයකුට සුදුසුකම් නොමැති බව අනාවරණය වුවහොත් විභාගයට කලින් හෝ විභාගය පවත්වන කාලයේ දී හෝ විභාගයෙන් පසුව හෝ ඕනෑම අවස්ථාවක දී ඔහුගේ අපේක්ෂකත්වය අවලංගු කිරීමට ඉඩ ඇත. අපේක්ෂකයකු ඉදිරිපත් කර ඇති කිසියම් කරුණක් සාවද්‍ය බව දැන දැනම ඉදිරිපත් කර ඇති බව හෙළිවුවහොත්, එසේ නැත්නම් යම් වැදගත් කරුණක් ඔහු ඕනෑකමින් යටපත් කර ඇත්නම් ඔහු සේවයෙන් පහ කිරීමට කටයුතු කෙරේ.

11. මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවක් ඇති වුවහොත් එවිට සිංහල භාෂා පාඨය බල පැවැත්විය යුතුය.

රාජ්‍ය සේවා කොමිෂන් සභාවේ නියමය පරිදි,

ලේකම්,
අධිකරණ සහ ජාතික
ඒකාබද්ධතා අමාත්‍යාංශය.

2025 සැප්තැම්බර් මස 29 වැනි දින.